

దేవైః కృతం ౭ దేవీస్తోత్రమ్



వ్యాస ఉవాచ ।

ఇతి తస్య వచః శ్రుత్వా దేవాస్తే ప్రయయుర్గిరిమ్ ॥ ౨౨ ॥

హిమాలయం మహారాజ దేవీధ్యానపరాయణాః ।

మాయాబీజం హృదా నిత్యం జపంతః సర్వ ఏవ హి ॥ ౨౩ ॥

నమశ్చక్రుర్మహామాయాం భక్తానామభయప్రదామ్ ।

తుష్టువుః స్తోత్రమస్తైశ్చ భక్త్యా పరమయా యుతాః ॥ ౨౪ ॥

నమో దేవి విశ్వేశ్వరి ప్రాణనాథే సదానన్దరూపే సురానన్దదే తే ।

నమో దానవాన్తప్రదే మానవానా- మనేకార్థదే భక్తిగమ్యస్వరూపే ॥ ౨౫ ॥

న తే నామసంఖ్యాయాం న తే రూపమీదృ- క్తథా కోఽపి వేదాదిదేవస్వరూపే ।

త్వమేవాసి సర్వేషు శక్తిస్వరూపా ప్రజాసృష్టిసంహారకాలే సదైవ ॥ ౨౬ ॥

స్మృతిస్త్వం ధృతిస్త్వం త్వమేవాసి బుద్ధిర్జరా పుష్టితుష్టి ధృతిః కాన్తిశాస్తీ ।

సువిద్యా సులక్ష్మీర్గతిః కీర్తిమేధే త్వమేవాసి విశ్వస్య బీజం పురాణమ్ ॥ ౨౭ ॥

యదా యైః స్వరూపైః కరోషిహ కార్యం

సురాణాం చ తేభ్యో నమామోఽద్య శాన్త్యై ।

క్షమా యోగనిద్రా దయా త్వం వివక్షౌ

స్థితా సర్వభూతేషు శస్తైః స్వరూపైః ॥ ౨౮ ॥

కృతం కార్యమాదౌ త్వయా యత్సురాణాం హతోఽసౌ మహారిర్మదాన్తో హయారిః ।

దయా తే సదా సర్వదేవేషు దేవి ప్రసిద్ధా పురాణేషు వేదేషు గీతా ॥ ౨౯ ॥

కిమత్రాస్తి చిత్రం యదమ్భా సుతం స్వం ముదా పాలయేతోఽప్షయేత్సమ్యగేవ ।

యతస్త్వం జనిత్రీ సురాణాం సహాయా కురుష్వైకచిత్రేన కార్యం సమగ్రమ్ ॥ ౩౦ ॥

న వా తే గుణానామియత్తాం స్వరూపం వయం దేవి జానీమహి విశ్వవన్ద్యే ।

కృపాపాత్రమిత్యేవ మత్వా తథాస్మాన్

భయేభ్యః సదా పాహి పాతుం సమర్థే ॥ ౩౧ ॥

వినా బాణపాతైర్వినా ముష్టిఘాతైర్వినా శూలఖండైర్వినా శక్తిదణ్డైః ।

రిపూన్వన్మువేవాసి శక్తా వినోదా- త్తథాపీహ లోకోపకారాయ లీలా ॥ ౩౨॥

ఇదం శాశ్వతం నైవ జానన్తి మూఢా న కార్యం వినా కారణం సమ్భవేద్వా ।

వయం తర్కయామోఽనుమానం ప్రమాణం త్వమేవాసి కర్తాస్య విశ్వస్య చేతి ॥ ౩౩॥

అజః సృష్టికర్తా ముకున్దోఽవితాయం హరో నాశకృద్వై పురాణే ప్రసిద్ధః ।

న కిం త్వత్ప్రసూతాస్త్రయన్తే యుగాదౌ త్వమేవాసి సర్వస్య తేనైవ మాతా ॥ ౩౪॥

త్రిభిస్త్యం పురాఽఽరాధితా దేవి దత్తా త్వయా శక్తిరుగ్రా చ తేభ్యః సమగ్రా ।

త్వయా సంయుతాస్తే ప్రకుర్వన్తి కామం జగత్పాలనోత్పత్తినంహారమేవ ॥ ౩౫॥

తే కిం న మన్దమతయో యతయో విమూఢా-

స్త్యాం యే న విశ్వజననీం సముపాశ్రయన్తి ।

విద్యాం పరాం సకలకామఫలప్రదాం తాం

ముక్తిప్రదాం విబుధవృన్దసువన్దితాఙ్ఘ్రిమ్ ॥ ౩౬॥

యే వైష్ణవాః పాశుపతాశ్చ సౌరా దమ్భాస్త ఏవ ప్రతిభాన్తి నూనమ్ ।

ధ్యాయన్తి న త్వాం కమలాఙ్గా లజ్జాం కాన్తిం స్థితిం కీర్తిమథాపి పుష్టిమ్ ॥ ౩౭॥

హరిహరాదిభిరప్యథ నేవితా త్వమిహ దేవవరైరనురైస్తథా ।

భువి భజన్తి న యేఽల్పధీయో నరా జనని తే విధినా ఖలు వఙ్ఘృతాః ॥ ౩౮॥

జలధిజాపదపఙ్కజరఙ్జనం జతురనేన కరోతి హరిః స్వయమ్ ।

త్రినయనోఽపి ధరాధరజాఙ్ఘ్రిపం- కజపరాగనిషేవణతత్పరః ॥ ౩౯॥

కిమపరస్య నరస్య కథానకై- స్తవ పదాబ్జయుగం న భజన్తి కే ।

విగతరాగగృహాశ్చ దయాం క్షమాం కృతధీయో మునయోఽపి భజన్తి తే ॥ ౪౦॥

దేవి త్వదఙ్ఘ్రిభజనే న జనా రతా యే

సంసారకూపపతితాః పతితాః కిలామీ ।

తే కుష్టగుల్మశిరాధియుతా భవన్తి

దారిద్ర్యదైన్యసహితా రహితాః సుఖౌఘైః ॥ ౪౧॥

యే కాష్ఠభారవహనే యవసావహారే

కార్యే భవన్తి నిపుణా ధనదారహీనాః ।

జానీమహేఽల్పమతిభిరభవదఙ్ఘ్రినేవా


పూర్వే భవే జనని తైర్న కృతా కదాపి ॥ ౪౨॥

ఇతి దేవీభాగవతే పంచమస్కంధే ౨౨-అధ్యాయాంతర్గతం
దేవైః కృతం దేవీస్తోత్రం సమూర్ణమ్ ।


దేవీభాగవతమ్ । స్కంధ ౫ । అధ్యాయ ౨౨/౨౨-౪౨॥

devIbhAgavatam . skandha 5. adhyAya 22/22-42..

Proofread by PSA Easwaran

——
Devaih Kritam 07 Devi Stotram

pdf was typeset on May 15, 2026

——
Please send corrections to sanskrit@cheerful.com

